



Minuti tal-laqgħa numru disgħa (9) tal-Kunsill Lokali tar-Rabat (KLR) li nżammet nhar l-Erbgħa, 12 ta' Marzu, 2025 fil-Bini Municipali, 8, Triq l-Isptar, ir-Rabat fil-5.30pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sa Charmaine Balzan	Kunsillier
	Is-Sur Nazju Cassar	Kunsillier
	Is-Sur Terence Sant	Kunsillier
	Is-Sa Graziella Brincat	Kunsillier
	Is-Sur Norbert Grech	Kunsillier
	Is-Sur Paul Grech	Kunsillier
	Is-Sur Anthony Bonello	Segretarju Ezekuttiv

09.01	Qari tal-ittri ta' Apoloġija Ma kienx hemm. Is-Sindku, is-Sur Sandro Craus ippresjeda l-laqgħa u qal it-talba.	Presendenza u Apoloġiji
09.02	Qari, kunsiderazzjoni u approvazzjoni tal-minuti tas-seduta preċedenti Il-Minuti tas-seduta numru tmienja kienu mgħoddija mal-agenda, ikkunsidrati u approvati unanimament fuq proponiment tas-Sindku, is-Sur Sandro Craus u kienu ssekondati mil-Viċi Sindku, is-Sur Matthew Chetcuti. Kien hemm korrezzjoni żgħira tas-Sur Nazju Cassar fejn 08.07.11 inqatgħet il-kelma 'passaġġ' u giet taqra 'rampa'.	Minuti
09.03	Ċedola tal-Pagamenti numru 367 Iċ-ċedola tal-pagamenti 367 kienet approvata b'vot unanimu wara li kien hemm osservazzjoni tas-Sa Charmaine Balzan. Il-pagament f' item 478 fil-kolonna <i>Ammont li ser Jithallas</i> suppost tniżżel €27.56 u mhux €2756. Il-korrezzjoni saret u l-pagament ser joħroġ korrett mil-uffiċċju.	Ċedoli tal-pagamenti
09.04	Ċedola tax-xiri, xogħlijiet u servizzi nru 84 L-ordni tax-xiri u servizzi numru 84 ukoll kienet approvata unanimament.	Ċedola tax-xiri ta' prodotti u servizzi
09.04.01	Is-Sur Terence Sant tkellem dwar (i) il-bżonn li jinxtara computer ġdid biex jirrekordja l-filmat tas-cctv tal-parkeġġ (Għalqa ta' Kola) (ii) il-bżonn li s-cctv ta' Ġnien San Duminku jkun integrat mal-uffiċċju għax s'issa qatt ma aċċessajna l-cameras t'hemmhekk u	Xiri iehor

	<p>(iii)l-bżonn li tkun indirizzata l-problema ta' <i>enforcement</i> fil-parkegg, Triq Santa Rita u fi Triq Gorg Borg Olivier fejn iż-żewġ bars.</p> <p>Kien hemm il-proposta biex f'dan is-sit isir <i>timed parking</i> bhalma l-bieraħ kienet impoġġija tabella bl-istess kunċett f'parkegg quddiem il-bieb tal-uffiċċju tal-KLR fi Triq il-Kbira. Kien hemm ukoll diskussjoni dwar il-ħin ta' dan it-<i>timed parking</i>. Is-Sindku, is-Sur Sandro Craus qal li hemm bżonn ukoll li jinbidel il-<i>lap top</i> tiegħu li qiegħed jeħel kull darba li jużah.</p>	
09.05	<p>Kunsiderazzjoni u Evalwazzjoni tal-offerta pubblika għall-kiri ta' garage</p> <p>Kien deċiż fuq rakkomandazzjoni tal-bord illi din l-offerta pubblika terġa' toħroġ mil-ġdid peress li iż-żewġ bidders wehlu fit-<i>technical section</i> billi garage propost minnhom instab li kien basement u l-iehor ma kellux <i>Compliance Certificate</i>.</p>	Offerta pubblika ta' kiri ta' garage
09.06	<p>SPI/SCI/5/2025 - Espressjoni ta' Interess – Finanzjament Karnival 2026</p> <p>Kien deċiż li napplikaw għas-sena d-dieħla fuq l-istess kriterji li kienet mibnija fuqhom l-applikazzjoni ta' din is-sena. Dak il-ħin is-SE wera fuq il-<i>big screen</i> l-attendenza numeruża li kien hemm waqt l-organizzazzjoni ta' din is-sena tal-attività tal-Karnival nhar it-3 ta' Marzu 2025 organizzata mil-KLR bil-kollaborazzjoni ta' kumpanija li offriet diversi logħob u attrazzjonijiet edukattivi għat-tfal.</p> <p>Dwar dan l-avveniment is-Sindku Sandro Craus qal li l-Bouncy Castle għas-sena d-dieħla offrih mingħajr ħlas is-Sur Paul Abela, eks kunsillier filwaqt li kien spjegat li l-persuna li din is-sena ħadet ħsieb dan l-aspett ġieli ramat fil-Baħrija bil-permess tal-Kunsill Lokali. Il-facepainting sar b'xejn ukoll minn helpers li kkordinat Charmaine Balzan.</p>	Karnival 2026
09.07	<p>SPI/SCI/6/2025 - Fond ta' Manutenzjoni u Sostenn ta' Proġett Infrastrutturali Maġġuri li ġew imwettqa mill-Gvern Ċentrali</p> <p>Kien deċiż illi napplikaw biex isir id-dwal ta' Vjal Santu Wistin.</p>	Dwarl ta' Vjal Santu Wistin
09.08	<p>SPI/SCI/7/2025 - Komunitajiet aktar b'saħħithom u ta' kwalità</p> <p>Se napplikaw ukoll iżda l-item se jitniżżel fuq l-agenda tax-xahar id-dieħel.</p>	SPI 7/2025
09.09	<p>Approvazzjoni tar-Rapport Amministrattiv 2024</p> <p>Ir-rapport amministrattiv 2024 kien approvat b'vot unanimu.</p>	Rapport Amministrattiv
09.10	<p>Ogġezzjoni mal-Awtorità tal-Ippjanar dwar permess PA862/25</p> <p>Is-Sindku, is-Sur Sandro Craus qara l-ogġezzjoni tal-KLR li daħħal fi ħdan l-Awtorità tal-Ippjanar filwaqt li s-SE qara l-ittra li ntbagħtet</p>	Ogġezzjoni PA862/25

	<p>fid-djar ta' Triq Gorg Borg Olivier kif ukoll ta' Triq Inguanez biex tkeggeg lil pubbliku li joġġezzjona wkoll. Dan sar wara l-laqgħa li nżammet mal-pubbliku fil-Bini Amministrattiv fejn lukanda ta' tliet stilel mhix aċċettabbli fi Triq Gorg Borg Olivier. L-oġġezzjoni li ddaħħlet fuq is-sit tal-Awtorità tal-Ippjanar intweriet dak il-ħin bhala xhieda li ddaħħlet fuq il-<i>big screen</i> mis-SE mill-eapps.</p>	
09.11	<p>Approvazzjoni tal-Minuti tal-laqgħat li nżammu mal-Banek u l-Ħwienet u Residenti tas-Saqqajja Wara l-laqgħat li kellu l-KLR mar-residenti, l-ħwienet u l-banek, il-minuti tal-laqgħat li nżammu it-tnejn nhar it-28 ta' Frar fl-4.00pm u s-6.00pm kienu mqassma mal-agenda u dawn ġew approvati unanimament. Issa jmiss laqgħat mas-sidien tal-karozzini biex naraw kif se jevitaw is-Saqqajja meta jkun qed isiru x-xogħlijiet kif ukoll mal-Arcikonfraternita ta' San Ġużepp biex jibqgħu jarmaw il-planċier fl-Imnarja.</p>	Xogħlijiet fis-Saqqajja
09.12	<p>Approvazzjoni tal-permessi tad-dhul f'Wied il-Qlejgħa mil-bdiewa fi tmiem il-ġimgħa Kienet approvata l-lista ta' permessi biex il-bdiewa u l-qraba tagħhom jithallew jaċċessaw il-Wied tal-Qlejgħa fi tmiem il-ġimgħa bil-vetturi tagħhom flimkien mar-residenti (li bosta drabi huma bdiewa wkoll). Dan sar wara li l-awtorità Transport Malta ddeċidew li Wied tal-Qlejgħa jibqa' aċċessibbli biss bil-pass bejn l-10:00 u s-6:00pm fi tmiem il-ġimgħa u l-festi pubbliċi.</p>	Il-Wied tal-Qlejgħa
09.13	<p>Ħatra ta' bord tal-intervisti – Vakanza Skrivan Skala XV Il-Bord se jkun kompost kif deċiż mis-SE, is-Sur Matthew Chetcuti u s-Sur Terence Sant. Dawn se jagħmlu l-intervisti lill-applikanti li applikaw. Is-Sindku, Sandro Craus tkellem dwar l-arretrati li hemm dovuti lill-impjegati tal-Kunsill wara li ġie konkluz il-ftehim kollettiv tagħhom. Hu insista li dawn għandhom jinħadmu mill-Accountant tal-Kunsill. Dawn mingħajr dubju se jkunu qed jgħaddu <i>Audit Adjustments</i> l-awdituri li se jżuruna il-ġimgħa li ġejja.</p>	Ħatra ta' bord tal-intervisti
09.14	<p>Punti Ohra</p>	
09.14.01	<p>Is-Sindku ippropona li jitpoġġa bukkett fjuri (imħallas mil-KLR) quddiem il-vara ta' San Ġużepp għada 13 ta' Marzu, waqt il-quddiesa ddedikata għall-għaqdiet.</p>	Fjuri
09.14.02	<p>Is-Sur Matthew Chetcuti, il-Viċi Sindku, ppropona li ssir bibita għall-kumitat nhar il-Ħadd 16 ta' Marzu filgħodu u jhallasha il-KLR. Is-SE se jibgħat <i>calendar invite</i> kif ikollu l-ħin eżatt u se jieħu ħsieb id-drinks u l-ikel.</p>	Bibita
09.14.03	<p>Is-Sindku, is-Sur Sandro Craus ippropona <i>drink</i> ieħor għall-kumitat meta hu maħsub li jitkanta l-innu ta' San Ġużepp mil-gallerija tal-Kunsill nhar il-festa ta' San Ġużepp minn kantanta.</p>	Kant

09.14.04	Is-Sindku, is-Sur Sandro Craus tkellem fuq l-iskema tal- <i>Clean Up</i> . Hu qal li din għandu jkollha skopijiet edukattivi billi jsiru filmati u fihom jipparteċipaw persuni magħrufa Rabtin filwaqt li jerga' jkun hawn qawmien tal-logo Xummiemu biex din tkun kampanja effettiva. Ma kienx deċiż jekk realment hux se ssir jew le din l-istess Clean up.	Clean Up
09.14.05	Is-Sindku, is-Sur Sandro Craus tkellem fuq il-bżonn li jkun ippreservat il-monument tal-artist Rabti Joseph Calleja li ħadem aktar minn ħamsa u tletin film f'Hollywood. Is-Sur Craus qal illi it-talba tagħna lis-CEO tal-BOV tikkonsisti f' monument maħdum fil-bronż u dak li hemm fil-fibre ikun preservat fuq għewwa għaliex ma jiflahx għall-elementi. Hu ta l-istimi lill-KLR li huma ta' €6,710 tal-funderija, Antica Fonderia Artistica Giuseppe di Giacomo (stima datata 14.2.25 numru 5/25), l-unika funderija li tagħmel dan ix-xogħol, żewġ mawriet mill-artist is-Sur Joe Scerri l-Italja li jtilgħu €1,000 u jkun fadal il- <i>freight</i> . Is-Sindku qal li jista' jkun li jgħinuna fiha Komunità Malta li taw il-fondi għar-restawr tan-Niċċa ta' San Pawl tas-Saqqajja stess għaliex dan il-bust se jitpoġġa eżattament mal-ħajt tal-BOV, fejn kien jgħix Joseph Calleja. Dwar din id-direct order irridu napplikaw mad-Dipartiment Gvern Lokali.	Bust ta' Joseph Calleja
09.14.06	Is-Sindku, is-Sur Sandro Craus tkellem fuq il-binja tal-kunvent Santu Wistin mikrija lill-KLR biex jakkomoda persuna <i>homeless</i> . Hu qal li dan il-persuna irnexxielu jsib post tal-Gvern u għaldaqstant, is-sit fi Triq l-Isptar hu vakant. Is-Sur Craus qal li tajjeb li wiehed jikkunsidra Radju tal-Komunità f'dan is-sit kif ukoll li nibdew inhejju biex isiru klassijiet tal-crafts u / jew korsijiet oħrajn. Kien hemm qbil unanimu li din il-kirja tibqa' tithallas alavolja s-sit se jkun vakant dalwaqt.	Kirja fil-Kunvent Santu Wistin
09.14.07	Is-Sa Charmaine Balzan tkellmet dwar il-Mużew tax-Xierfa fejn qalet illi dawn jixtiequ illi fi Triq Santa Katerina jitwaħħlu sleeping policemen minħabba li qed jibzġu li jtajjru lil xi hadd li jkun diehel jara l-Mużew. Hawn is-Sindku, is-Sur Sandro Craus staqsa lis-SE jekk irċevejniex xi invit dwar il-ftuħ uffiċjali ta' dan il-Mużew. Is-SE wieġeb fin-negattiv. Se napplikaw għal dawn is-sleeping policemen u se naraw min qabad u waħhal it-tabelli tan-no entry li jistgħu ikunu relatati ma arrangamenti temporanji tat-traffiku li saru biex tinghalaq Triq Had Dingli minn Infrastruttura Malta biex jiġu mgħoddija xi servizzi.	Triq Santa Katerina u / jew Triq Misrah Suffara
09.14.08	Is-Sa Charmaine Balzan talbet <i>update</i> dwar l-oġġezzjoni li għamlu b'petizzjoni r-residenti ta' fejn il-Knisja ta' Santa Marija ta' Ġesù minħabba li l-KLR ta permessi fit-tul biex jingħalqu t-toroq minn tal-armor biex jiddekoraw it-toroq għal tul deskritt minnhom bhala 'esagerat'. Is-Sindku, is-Sur Sandro Craus qal illi dan l-armor mhux dejjem ikun possibbli li jintrama meta jkunu magħluqin il-ħwienet, jiġifieri bejn is-13:00 u l-16:00. Hu semma' l-każ meta din il-gimgha	Armor Festa San Ġuzepp

	ingħalqet Triq San Pawl minħabba li ntrama' crane biex jiġi installat l-ark il-kbir.	
09.14.09	Is-Sa Charmaine Balzan talbet sabiex jitneħhew it-tabelli tan-no entry li kienu twaħħlu viċin il-ħanut tax-xagħar fi Triq Anton Muscat Azzopardi bejn Triq Santa Rita u Triq Santa Barbara. Dawn kienu twaħħlu għaliex Infrastruttura Malta kienu se jibdwex ix-xoghlijiet madwar sena ilu u s'issa għadu ma sar xejn.	Tabelli ħżiena
09.14.10	Is-Sur Norbert Grech talab sabiex isir patching f'ħofra li hemm Bieb ir-Ruwa viċin dak li jbiegħ il-bajd.	Patching
09.14.11	Is-Sur Norbert Grech talab sabiex jinqata l-ħaxix ħażin li kiber fejn Blk A, Flats 9-16, Għajn Qajjet.	ħaxix ħażin
09.14.12	Is-Sur Norbert Grech talab sabiex issir bankina faċċata tal-Bring in Site jiġifieri quddiem Blk A, Flats 9-16.	Bankina
09.14.13	Is-Sur Norbert Grech talab sabiex jiġu ddrizzati is-siġar tal-pinjol li tgħawwgu li kienu tħawwlu f'it tas-snin ilu fit-telgħa tas-Salib.	Siġar tal-Prinjol
09.14.14	Is-Sur Norbert Grech talab sabiex isir il-knis ta' Vjal il-ħaddiem viċin il-ħanut tal-Maypole.	Knis ta' Vjal il-ħaddiem
09.14.15	Is-Sur Norbert Grech talab sabiex tiġi rranġata r-rampa li hemm fil-Pjazza tal-Baħrija bejn it-triq u l-bankina quddiem ir-ristorant bl-isem tal-Kuġini.	Rampa l-Baħrija
09.14.16	Is-Sur Paul Grech talab sabiex ikollu ċavetta tal-latrina pubblika l-għdida tal-Baħrija. Din se ninawgurawha dalwaqt. Kulma jonqosha hu is-cctv cameras.	Latrina tal-Baħrija
09.14.17	Is-Sur Nazju Cassar talab sabiex tinħareġ l-offerta pubblika tal-manutenzjoni tal-bankini u t-toroq.	Offerta pubblika
09.15	Data u hin tal-laqgħa li jmiss Il-laqgħa li jmiss se ssir nhar id-9 ta' April fil-5.00pm u din spicċat fit-8:20pm.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati lill-9 ta' April, 2025 minn Sandro Craus

Segretarju Ezekuttiv

Sindku